

मालती जोशी की कहानियों में नारी संवेदना

डॉ. मंजुलता चौधरी*

* सह. प्राध्यापक (हिन्दी) शासकीय महाविद्यालय, आलोट, जिला रतलाम (म.प्र.) भारत

प्रस्तावना – हिन्दी साहित्य जगत में अपनी अलग पहचान बनाने वाली मालती जोशी का जन्म 4 जून 1934 को महाराष्ट्र के औरंगाबाद शहर के एक मध्यमवर्गीय मराठी परिवार में हुआ था। इनके पिता सरकारी नौकरी में मजिस्ट्रेट के पद पर कार्यरत थे। इनका स्थानान्तरण होता रहता था जिसका प्रभाव इनके बच्चों की पढाई पर पड़ा। मालती जोशी अपने बचपन के बारे में बताते हुए कहती हैं कि उन दिनों जीव बहुत सामान्य था आवश्यकता थोड़ी थी। इसलिए बिना किसी समस्या के बचपन गुजर गया। इनका परिवार खुशहाल था पर धनाढ्य नहीं था। इनके पिता साहित्य प्रेमी थे उन्होंने चार पाँच कहानियाँ भी लिखी थी। मालती जोशी के परिवार का वातावरण पढ़ने लिखने की परम्परा का था। इसलिए इन्हें बचपन से ही लिखने का शोक था।

अपने छात्र जीवन से ही मालती जोशी साहित्य के क्षेत्र में लोकप्रिय हो गई थी वे बताती हैं कि छात्र जीवन में गीतकार के रूप में काफी लोकप्रियता अर्जित की थी। लोग इन्हें मालवा की मीरा कहने लगे थे। कवि सम्मेलनों में बहुत प्रशंसा मिलती थी फिर गीतों का यह स्रोत सुख गया और मैंने तब कई विद्याओं में हाथ आजमाया। रेडियों के लिए झलकियाँ लिखी। व्यंग्य वातएँ लिखी। बच्चों के लिए कहानियाँ लिखी। 60 के दशक की अधिकतर रचनाएँ मालती जी की होती थी इन रचनाओं ने हिन्दी साहित्य को समृद्ध किया।

अपने लेखन के बारे में वह स्वयं बताती हैं कि लिख तो वे काफी समय से रही थी। परन्तु 70 के दशक में धर्मयुग साप्ताहिक पत्रिका में छपी उनकी एक कहानी ने उन्हें लेखन के क्षेत्र में स्थापित कर दिया। इन्हें छुट पुछ कहानियाँ भी लिखी जो सरिता, निहारिका, लहर, कादम्बिनी, मनोरमा आदि में छपी। दैनिक अखबारों के रविवारीय अंकों में भी उनकी कहानियाँ छपती थी। 1979 में नवम्बर में धर्मयुग में छपी कहानी ने मुझे अखिल भारतीय मंच पर स्थापित कर दिया।

मालतीजी की कहानियों के शीर्षक सांकेतिक, रोचक और अर्थ बोधक रहते हैं। इनकी कहानियों में हमें बिखरते परिवारों को एक सूत्र में पिरोने की क्षमता का बोध मिलता है। किसी भी वर्ग का व्यक्ति इनकी कहानियों से स्वयं को आत्मसात कर लेता है। मालती जोशी मूलतः रिश्तों की कथाकार हैं मध्यमवर्गीय परिवार इनकी कथा में मिलते हैं। संस्कारों से पूर्ण भारतीय नारी के सौन्दर्य, साहस और संवेदना को बड़ी ही खुबी से मालती जोशी ने अपनी कहानियों में उकेरा है।

मालतीजी के कथा साहित्य में आधुनिक युग की पढी लिखी नारी जो पुरुष प्रधान समाज में अपने अस्तित्व की खोज में लगी रहती है वह अपने परिवार के प्रति समर्पित होने के साथ साथ कर्तव्यनिष्ठ भी है। किन्तु जब

उसके इस समर्पण और त्याग को नजर अंदाज कर दिया जाता है तो वह निराश नहीं होती उसमें यह आशा रहती है कि मेरे इस त्याग और समर्पण को परिवार कभी तो समझेगा। इनकी कहानियाँ बेहद साधारण परिवेश से निकली हैं जो इनके नारी पात्र को असाधारण बनाती हैं। इनके नारी पात्र समस्या से जुझते हुए जिन्दगी जीते हैं किन्तु परिवार में कड़वाहट नहीं घोलते वे कथा में जीवन को सहज, सरल बनाने का प्रयास करते हैं। मालती जी के नारी पात्र बगावत नहीं करते बल्कि वे जिन्दगी को सहज रूप से जीने की राह चुनने का प्रयास करते दिखाई देते हैं। यही पात्र रिश्तों के कारण आत्मसात और सरल परिवेश का निर्माण करते हैं। यही मालतीजी की कहानियों की विशेषता भी है।

मालती जोशी ने प्रमुख रूप से कथा साहित्य ही लिखा है। जिसमें कहानी, उपन्यास और बाल साहित्य हैं। कहानी में मालती जोशी के लगभग दस कहानी संग्रह हैं। पाषाण युग (1976), मध्यान्तर (1977), पटाक्षेप (1978), पराजय (1979), मन न भये दस बीस (1981), मालती जोशी की कहानियाँ (1985), बोल री कठपुतली (1985), एक घर सपनों का (1985), विश्वास गाथा (1985), आखिरी शर्त (1991), मोरी रंग दी चुनरियाँ (1992), अंतिम संक्षेप (1994), एक सार्थक दिन (1995), शापित शैशव (1996), बाबुल का घर (1999), पिया पीर न जानी (1999), औरत एक रात (2001), रहिमन धागा प्रेम का, परख, वो तेरा घर ये मेरा घर, अपने अपने आँगन की छँव (2003) आदि।

इसी प्रकार मालतीजी ने उपन्यासों का भी सृजन किया:- समर्पण का सुख (1976), सहचारिणी (1979), शोभायात्रा (1985) इन्होंने एक गीत संग्रह भी लिखा- मेरा छोटा सा अपनापन।

मालती जोशी की प्रमुख कहानी संग्रहों में नारी चित्रण

आखिरी शर्त- कहानी संग्रह में सात कहानियाँ हैं आखिरी शर्त, शुभकामना, कोउ न जाननहार, संवेदना, साथी, औकात, खेल खेल में। इस संग्रह की कहानियों में रुढ़ियों से मजबूर नारी का चित्रण, परिवार के आंतक से त्रस्त नारी का चित्रण, विधवा नारी का तनावों से उभरते सुख का चित्रण, बुढ़ापे तक एक दुसरे के साथ का चित्रण, अर्थाभाव के कारण परिवार की ओर से अन्याय और अपमान का चित्रण इस कहानी संग्रह के प्रमुख कथ्य हैं।

मोरी रंग दी चुनरियाँ- इस कहानी संग्रह में चार कहानियाँ हैं। सती, मोरी रंग दी चुनरियाँ, यातना चक्र, आखिरी सौगात, आदि। इन कहानियों में मालतीजी ने नारी की मानसिकता का चित्रण किया है। जो विधवा स्त्री के साथ हमेशा होत रहता है। सती कहानी में नीलम का पति एक अज्ञात बिमारी

से ग्रसित है। इस कारण घर का वातावरण अच्छा नहीं है। नीलम अपने पति की दिन रात सेवा करती है। एक दिन जब नीलम की विधवा भाभी उससे मिलने आती है तब उसे पता चलता है कि परिवार वाले उसके विधवा होने पर उसे यातना देते हैं और उस पर अत्याचार करते हैं। हमारे समाज में विधवा होने पर, होने वाले आत्यचार और अन्याय को जानकर नीलम डर जाती है। उसे लगता है के अगर उसके पति को कुछ हो गया तो उसके साँप भी यह सब होगा। यह सोच कर नीलम आत्महत्या का निष्पत्ति ले लेती है। कोउ न जाननहार में विधवा नारी की संवेदना को बताया है जो अपने ही माता पिता के घर में सब कुछ न्योछावर कर देती है उसे अपने ही परिवार में माँ की घृणा, तिरस्कार, स्वार्थ के अलावा कुछ नहीं मिलता। इसी प्रकार संदर्भहीन कहानी में शोभा की व्यथा का चित्रण है जो विधवा होने के उपरान्त भी खोखली जिन्दगी जीने को मजबूर है। शोभा की मनः स्थिति भी ऐसी हो जाती है कि वह किसी का प्यार करना भी सहन नहीं कर पाती है। इस कारण वह अजनबी लोगों के बीच रहने की चाह रखती है।

बोल री कठपुतली- इस कहानी संग्रह में नौ कहानियाँ हैं। प्रश्नों के भंवर, अक्षम्य, सन्नटा, हमको दियो परदेस, परायी बेटी का दर्द, बोल री कठपुतली, रानियों, आवारा बादल, कोख का दर्प आदि। ये कहानियाँ नारी शिक्षा की समस्या को लेकर लिखी गयी हैं। सन्नटा और रानियाँ कहानी में आधुनिक परिवेश में नारी की अधिक शिक्षा के कारण उत्पन्न होने वाली समस्या का चित्रण मिलता है। प्रश्नों के भंवर में अनमेल विवाह का चित्र प्रस्तुत किया गया है। जिसमें सुनील की पत्नी का मानसिक स्तर से जूझने की स्थिति का चित्रण है। अक्षम्य कहानी में श्याम अपनी पत्नी बिन्दु को अयोग्य मानकर उससे तलाक लेकर गीता से शादी कर लेता है। उसके बाद भी वह दुखी ही रहता है। परायी बेटी का दर्द कहानी में गीता उसके पति की ना पसन्द पत्नी है और गीता को नापसंद बनकर रहना अच्छा नहीं लगता है। इस कारण वह खुदकुषी कर लेती है। टूटने से जुड़ने तक, कुहासे, मन धुआँ, साथी, कल्चर आदि कहानियों में मालती जोशी ने दाम्पत्य जीवन जीने वाली नारी की मनः स्थिति का चित्रण किया है।

अंतिम संक्षेप- इस कहानी संग्रह में आठ कहानियाँ हैं। अंतिम संक्षेप, क्षरण, मान-अपमान, छीना हुआ सुख, अपने अपने दायरे, सन्नटा ही सन्नटा आदि। इन कहानियों में बुढ़ापे की समस्या का चित्रण मिलता है। अंतिम संक्षेप में पति पत्नी के झगड़ें में माँ को दोषी बताया जाता है। जिससे माँ अपने बेटे के घर से चली जाती है और बेउम्मीद के लिए अपने घर के दरवाजे हमेशा के लिए बन्द कर देती है। क्षरण कहानी में विमलजी सेवानिवृत्त होकर बेटे के घर रहने आती हैं किन्तु उसे अपने बेटे के घर परायों जैसा व्यवहार मिलता है इस कारण वह तनाव ग्रस्त माहौल में अपना जीवन व्यतीत करती है। मान अपमान कहानी में माँ अपना पुरानी कामवाली को घर लाती है। जिसने उसके पुत्र को ग्यारह साल तक अपने पुत्र की तरह पाला। वही बेटा डिप्टी हो जाता है माँ जब अपनी बहु से उस कामवाली के पैर छुने को कहती है तो उसे अपमान लगता है और वह यह सारी बातें अपने पति को कहती है। बेटा माँ से कहता है कि आपकी बहु अमीर परिवार की है वह काम वाली के पैर नहीं छुएगी। इस प्रकार जिसने ग्यारह वर्षों तक उसे अपने बेटे की तरह पाला वह उसका अपमान करके चला जाता है।

इसी प्रकार मालतीजी के अन्य संग्रह जैसे औरत एक रात है, बाबुल का घर, हादसे और होसले, मालती जोशी की लोकप्रिय कहानियाँ, मिलियन डॉलर नोट तथा अन्य कहानियाँ। इन सब कहानियों में मालतीजी ने नारी के

प्रत्येक रूप का चित्रण किया है। मालतीजी ने जिस प्रकार से नारी का चित्रण किया है वह पाठकों के मन की गहराई में उतर जाता है।

मालतीजी की कहानियाँ सजग और परिवारिक होते हुए भी समाज को बड़ा संदेश देती है। इनकी अधिकतर कहानियाँ नारी प्रधान हैं। इनकी नारी अबला नहीं है वे स्वच्छन्द, शहरी, कामकाजी और यथार्थ के धरातल पर जीने वाली हैं। मध्यम वर्गीय परिवारों की आम समस्याएँ, दैनिक जीवन की जद्दोजहद और मन के भावों को बहुत ही संवेदनशील अंदाज में प्रस्तुत करना मालती जोशी की खासियत रही है। इन्होंने लेखन के प्रति अपने सभी दायित्वों का निर्वहन पूरी निष्ठा से किया है। मालती जोशी ने अपनी कहानियों में स्त्री के मन की थाह ली है मध्यम वर्गीय परिवार की कथा कहते हुए स्त्री मन, उसके संघर्ष, उसकी जीविवशा और उसकी शक्ति का सबको परिचय कराती है। यही कारण है कि पाठक इनकी कहानियों से जुड़ जाता है। मालती जी नारी के चित्रण में मनोवैज्ञानिक कथाकार भी हैं।

मालतीजी की कहानियों हमारी जिन्दगी के आस पास के ताने बाने से बुनी हैं इस कारण पाठकों को अपनी सी लगती है। इनकी कहानियाँ सामाजिक संदेश देने के साथ साथ जीवन को किस प्रकार जिया जाए का संदेश भी देती हैं मानवीय संवेदना के सूक्ष्मतरंग स्पन्दनों को अपने शब्दों में बाँधने की क्षमता रखने वाली मालती जोशी अपनी सहज प्रवाहमयी भाषा शैली के माध्यम से पाठकों के मन की गहराई में उतर जाती हैं। मालतीजी की कहानियाँ समाज के हर वर्ग के लिए हैं जीवन की छोटी छोटी अनुभूतियों को मालतीजी ने अपनी कहानी में स्थान दिया है। वह कहती है :- कि मैंने रमणीय क्षणों व छोटी छोटी अनुभूतियों को कहानियों में पिरोया है ये अनुभूतियाँ कभी अपनी तो कभी अपनों कह रही हैं। आपने अपने आस पास बिखरे जगत के सुख दुख को अपना मान कर कहानियों में बताया है इस कारण इनकी अधिकतर कहानियाँ में से शुरू होती हैं।

मालतीजी ने अपनी कहानियों में नारी का चित्रण बहु, बेटी, पत्नी, प्रेमिका, माँ, भाभी, बुआ, सास आदि रूपों किया है इनकी कहानियों में नारी स्वतन्त्रता का पक्षधर है। हन्होंन नारी के दर्द का कुशल चित्रण किया है। उनकी कहानियों की नारी अविवाहित, सामाजिक, आर्थिक, पारिवारिक स्तर पर जुझती हुई मिलती है।

मालतीजी ने एक इन्टरव्यू में स्वयं कहा था हिन्दी साहित्य में देह का विमर्श और बोलडनेस बढ गया है। किन्तु मैं पारिवारिक कहानियाँ कहती हूँ उन्होने कहा थ कि नारी कहानियों में आपको कहीं बेडसीन नहीं मिलेगा, मैं जितना परहेज अपने बहु बेटे के कमरे में जाने से करती हू उतना ही अपने पात्रों के बेडरूम में जाने से करती हू। वे साफ कहती हैं कि नारीवाद के नाम पर हमेशा नारेबाजी होती है। उसके बजाए विनम्रता से भी सित्रियों का पक्ष रखा जा सकता है।

मालतीजी की कहानियाँ संवाद शैली में हैं जिसमें जीवन की मार्मिक संवेदना, दैनिक जीवन के क्रिया कलाप और वातावरण की बड़ी सुघडता से चित्रण मिलता है हिन्दी साहित्य जगत में अपनी अमिट छाप छोड़ने वाली मालती जी ने अपनी कहानियों में नैतिकता को स्थापित करने में सहयोगी रही हैं।

संदर्भ ग्रंथ सूची :-

1. मालती जोशी की लोकप्रिय कहानियाँ, प्रभात पेपर बैक्स, नई दिल्ली।
2. प्रतिनिधि कहानियाँ किताबधर, प्रकाशन, नई दिल्ली।
3. इन्टरनेट।